

శ్రీ రామాష్టోత్తర శత నామ స్తోత్రమ్

॥ శ్రీ రామ అష్టోత్తర శతనామస్తోత్రమ్ ॥

శ్రీరామో రామభద్రశ్చ రామచంద్రశ్చ శాశ్వతః |
రాజీవలోచనః శ్రీమాన్ రాజేంద్రో రఘుపుంగవః ॥ 1 ॥

జానకీవల్లభో జైత్రో జితామిత్రో జనార్దనః |
విశ్వామిత్రప్రియో దాంతః శరణత్రాణతత్పరః ॥ 2 ॥

వాలిప్రమథనో వాగ్మీ సత్యవాక్ సత్యవిక్రమః |
సత్యవ్రతో వ్రతధరః సదా హనుమదాశ్రితః ॥ 3 ॥

కౌసల్యేయః ఖరధ్వంసీ విరాధవధపండితః |
విభీషణపరిత్రాతా హరకోదండఖండనః ॥ 4 ॥

సప్తతాలప్రభేత్తా చ దశగ్రీవశిరోహరః |
జామదగ్వమహాదర్పదలనస్తాటకాంతకః ॥ 5 ॥

వేదాంతసారో వేదాత్మా భవరోగస్య భేషజమ్ |
దూషణత్రిశిరోహంతా త్రిమూర్తిస్త్రైగుణాత్మకః ॥ 6 ॥

త్రివిక్రమస్త్రైలోకాత్మా పుణ్యచారిత్రకీర్తనః |
త్రిలోకరక్షకో ధన్వీ దండకారణ్యకర్షణః ॥ 7 ॥

అహల్యాశాపశమనః పితృభక్తో వరప్రదః |
జితేంద్రియో జితక్రోధో జితావద్యో జగద్గురుః ॥ 8 ॥

ఋక్షవానరసంఘాతీ చిత్రకూటసమాశ్రయః |
జయంతత్రాణవరదః సుమిత్రాపుత్రసేవితః ॥ 9 ॥

సర్వదేవాధిదేవశ్చమృతవానరజీవనః |
మాయామారీచహంతా చ మహాదేవో మహాభుజః ॥ 10 ॥

సర్వదేవస్తుతః సౌమ్యో బ్రహ్మణ్యో మునిసంస్తుతః |
మహాయోగీ మహోదారః సుగ్రీవేప్పితరాజ్యదః ॥ 11 ॥

సర్వపుణ్యాధికఫలః స్మృతసర్వామనాశనః |
ఆదిపురుషః పరమపురుషో మహాపురుష ఏవ చ || 12 ||

పుణ్యోదయో దయాసారః పురాణపురుషోత్తమః |
స్మృతవక్త్రో మితాభాషీ పూర్వభాషీ చ రాఘవః || 13 ||

అనంతగుణగంభీరో దీరోదాత్తగుణోత్తమః |
మాయామానుషచారిత్రో మహాదేవాదిపూజితః || 14 ||

సేతుకృజ్జితవారాశిః సర్వతీర్థమయో హరిః |
శ్యామాంగః సుందరః శూరః పీతవాసా ధనుర్ధరః || 15 ||

సర్వయజ్ఞాధిపో యజ్ఞా జరామరణవర్జితః |
విభీషణవ్రతిస్థాతా సర్వాపగుణవర్జితః || 16 ||

పరమాత్మా పరం బ్రహ్మ సచ్చిదానందవిగ్రహః |
పరంజ్యోతిః పరంధామ పరాకాశః పరాత్పరః |
పరేశః పారగః పారః సర్వదేవాత్మకః పరః || 17 ||

శ్రీరామాష్టోత్తరశతం భవతాపనివారకమ్ |
సంపత్కరం త్రిసంధ్యాసు పఠతాం భక్తిపూర్వకమ్ || 18 ||

రామాయ రామభద్రాయ రామచంద్రాయ వేధసే |
రఘునాథాయ నాథాయ సీతాయాఃపతయే నమః || 19 ||

|| ఇతి శ్రీస్కందపురాణే శ్రీరామ అష్టోత్తర శతనామస్తోత్రమ్ ||

Web Url: <http://www.vignanam.org/veda/sree-ramaashtottara-sata-nama-stotram-telugu.html>